

1

2015

ISSN-0207-4710

# GÖYƏRÇİN





**BİR AĞ, NƏHƏNG  
QUŞDU BU**

Bir ağ, nəhəng quşdu bu,  
Qanadları uçuşdu bu!  
Kirpiklərini qırpdı,  
Qanadlarını çirpdi...  
Əsdi soyuq küləklər,  
Uçuşdu ağ lələklər.  
Üstündən keçdi bir az,  
Hər yan oldu bəmbəyaz...  
Qışdı, qışdı, qışdı bu,  
Bir köçəri quşdu bu.  
O qonaqdı yazacan...  
–Bəs gələcək yaz haçan?  
–Nə vaxt güllər açacaq,  
Qış uzağa uçacaq...

**QAR NİYƏ  
BUZA DÖNDÜ**

Bəyaz, kövrək qar idim,  
Üstümdə çox gəzdilər.  
Qolumu, qabırğamı  
Sındırdılar, əzdilər.

İməkləyir üstümdə  
Avtobuslar, maşınlar.  
Buza döndüm ki, qorxub,  
Məni tapdınlar...

**SƏXAVƏTLİ  
QIŞ**

Hər yan bəmbəyaz, dümağ,  
Qışdan artıq nə umaq?  
O, bizdən şaxtasını,  
Qarını əsirgəmir.  
Səxavətlə xərcləyir,  
Varını əsirgəmir.

**QIŞ YOLLARI  
BAĞLAYIB**

Qar ələyir buludlar,  
Göydə nə çox bulud var!  
Lopa-lopa qar yağır,  
Göyün sözü var, yağır...  
Yağdı, o qədər yağdı,  
Hara baxsan, dümağdı...  
Heç kəs yolun qarını  
Kürümür ki, kürümür.  
Gözünə dönüm qarın,  
Ərimir ki, ərimir...  
Qış yolları bağlayıb,  
Gedənləri saxlayıb.  
Küçələr dönüb buza,  
Buzbuzadır, buzbuza...

**GÖZLƏRİM  
DÜŞÜB QARA**

Səhərəcən qar yağdı,  
Hara baxsan, dümağdı...  
Tutub dağı, düzü qar,  
Qamaşdırır gözü qar.  
Ağ da görünür qara,  
Gözlərim görür qara...

**BİZ YUXUDA  
OLANDA**

Biz yuxuda olanda  
Gəlibdir şəhərə çən.  
Saatımız yatmayıb,  
İşləyib səhərəcən...

Yağıb, yağıb sübhəcən,  
Dizə qədər qar çıxıb.  
Qatı duman elə bil  
Gecəyə qahmar çıxıb.

Əqrəblərin qolunu  
Duman bağlayamayıb.  
Onları öz yolundan  
Heç nə saxlayamayıb...

**QIŞ GƏLİB  
AD GÜNÜMƏ**

Ad günümün yolunu  
Gözləyirəm nə vaxtdan.  
Qonaqlarım gələcək  
Yaxından, həm uzaqdan...

Təptəzə hədiyyələr  
Üst-üstə qalanacaq.  
Şamları söndürəndə  
Mənə əl çalınacaq.

Yollar tamam bağlanıb,  
Bir bax mənim günümə.  
Nənəm-babam gəlməyib,  
Qış gəlib ad günümə...

**BULUD  
ƏLƏKLƏR**

Qar ələnir aramsız,  
Əsir sərin küləklər.  
Onların əllərində  
Nəhəng bulud ələklər...

Xeyir-bərəkət yağır,  
Dəyirmanlar dolacaq.  
Qar un olmasa belə,  
Unumuz bol olacaq...

Heyf ki, arzularım  
Qaldı mənim gözümdə.  
Hara baxsan dümağdı,  
Mat qalmışam özüm də.

Gələn kimi göstərdi  
Kiçik çillə özünü.  
Adam qardan, çovğundan  
Aça bilmir gözünü.